

## ПАУЛДАН ТИМУТЕГЭ ИКЕНЧЕ ХАТ

**1** <sup>1</sup> Мәсих Гайсәдә булган тормыш турындагы вәгъдәне игълан итәргә жибәрелгән, Аллаһы ихтыяры буенча Мәсих Гайсәнең рәсүле Паулдан <sup>2</sup> сөекле улым Тимутегә сәлам. Ата Аллаһыдан вә Раббыбыз Мәсих Гайсәдән сиңа мәрхәмәт, шәфкать һәм иминлек булсын.

*Тугрылыклы булырга өндәү*

<sup>3</sup> Көндөз һәм төнлә даими рәвештә догаларымда сине искә төшергәндә, мин дә, әби-бабаларым кебек, саф вөждан белән үзем хезмәт итә торган Аллаһыга рәхмәт белдерәм. <sup>4</sup> Сиңең күз яшьләреңне истә тотып, күнелемне шатлыкка тутырыр өчен, сине бик күрәсем килә. <sup>5</sup> Башта Лоис әбиендә, аннары әниен Әүникәдә яшәгән эчкерсез иманың турында искә төшерәм. Һәм ул сіндә дә бар дип инанам. <sup>6</sup> Шул сәбәптән хәтеренә төшерәм: кулларымны өстенә куеп алу аша сиңа Аллаһы тарафыннан бирелгән рухи бүләкне үстер. <sup>7</sup> Чөнки Аллаһы безгә курку рухын түгел, бәлки көч, мэхәббәт һәм аек фикер йөртү рухын биргән.

<sup>8</sup> Шулай итеп, Раббыбыз турында шаһитлек бирүдән, Аның хақына тоткын булган миннән дә оялма, әмма, Аллаһы көче белән ныгытылып, Яхшы хәбәр өчен минем белән бергә газап чик. <sup>9</sup> Аллаһы кылган эшләребез аркасында түгел, бәлки Үзенен нияте һәм мәрхәмәте нигезендә коткарып, безне изге тормышка чакырган. Ул безгә бу мәрхәмәтне вакыт башланганчы ук Мәсих Гайсә аркылы биргән, <sup>10</sup> хәзер исә аны Коткаручыбыз Мәсих Гайсәнең килүе аша күрсәткән. Ә Мәсих Гайсә үлемне юкка чыгарган һәм, Яхшы хәбәр аркылы, тормыш вә үлемсезлекне ирешә алырлык иткән. <sup>11</sup> Мин шул Яхшы хәбәрне игълан итүче, рәсүл һәм өйрәтүче итеп билгеләп куелган. <sup>12</sup> Мин шунның өчен газап чигәм дә, әмма оялмыйм, чөнки Кемгә ышануымны беләм, һәм миңа ышанып тапшырылганны Аның соңгы көнгә кадәр саклый алачагына инанам.

<sup>13</sup> Мәсих Гайсәгә иман итеп һәм Аның мәхәббәтендә торып, миннән ишеткән дәрәс сүзләргә үрнәк итеп тот. <sup>14</sup> Сиңа ышанып тапшырылган чын тәғлиматны бездә яшәүче Изге Рух ярдәме белән сакла.

<sup>15</sup> Син беләсен, Асия өлкәсендәгеләрнең барысы да мине ташлап киттеләр: Фүгел һәм Һермогенис та алар арасында. <sup>16</sup> Раббы Онисифор гаиләсенә шәфкать бирсен, чөнки ул күп тапкырлар минем күңелемне күтәрдә һәм төрмәдә утыруымнан оялмады. <sup>17</sup> Киресенчә, Римга килгәч, мине бик тырышып эзләгән һәм эзләп тапкан. <sup>18</sup> Соңгы көндә ул Раббы ярдәме белән Ходай шәфкатен алсын. Эфестә чакта аның миңа тырышып хезмәт итүен бик яхшы беләсен.

*Мәсих Гайсәнең яхшы сугышчысы*

**2** <sup>1</sup> Улым, син Мәсих Гайсәнең мәрхәмәте белән нык тор <sup>2</sup> һәм күп шаһитләр алдында, миннән ишеткән нәрсәләргә башкаларны да өйрәтергә сәләтле булачак ышанычлы кешеләргә тапшыр. <sup>3</sup> Мәсих Гайсәнең яхшы сугышчысы кебек, барлык иман итүчеләр белән газап чик. <sup>4</sup> Бернинди хәрби хезмәткәр дә, гаскәр башлыгына ярарга тырышып, үзен көндәлек эшләр белән бәйләми. <sup>5</sup> Шуңа күрә, әгәр кемдер йөгерү ярышында катнашып, кагыйдәләр буенча йөгерми икән, ул жинүчегә дигән бүләккә лаек була алмас. <sup>6</sup> Авыр хезмәт башкаручы игенче, жыеп алынган уңыштан үз өлешен беренче алырга тиеш. <sup>7</sup> Мин әйткәннәр турында уйла һәм Раббы сиңа бар нәрсәне дә аңларга ярдәм итәр.

<sup>8</sup> Гайсә Мәсихне исеңдә тот. Ул, Давыт нәселеннән булып, үледән терелтеп торгызылды. Бу турыда мин игълан иткән Яхшы хәбәрдә әйтелә. <sup>9</sup> Яхшы хәбәрне тарату хезмәтен башкарып, хәтта жинаятьче кебек богауланып, мин газәпләргә түзәм, әмма Аллаһы сүзе богауларда түгел. <sup>10</sup> Шуңа күрә, Аллаһы сайлап алганнар хакына, алар да Мәсих Гайсә биргән котылуны һәм шунның белән бергә мәнголлек дан алсын өчен, мин барына да түзәм.

<sup>11</sup> Түбәндәгә сүзләр хак:

Аның белән үлгәнбездә икән,

Аның белән бергә яшәрбездә.

<sup>12</sup> Әгәр түзәбездә икән,

Аның белән патшалык та итәрбездә;

Әгәр Аннан баш тартсак,

Ул да бездән баш тартыр.

<sup>13</sup> Без тугры булмасак та,

Ул һәрчак тугры булып кала,

чөнки Ул Үз-Үзенә каршы килә алмый.

*Аллаһының мактаулы эшчесе*

<sup>14</sup> Боларны бөтен кешеләрнең исләренә төшер һәм, сүзләр турында бәхәсләшмәсеннәр өчен, Аллаһы каршында аларны ныгытып кисәт. Моның бернинди дә файдасы юк, ә тыңлаучыларны һәлакәткә илтә. <sup>15</sup> Хакыйкәт сүзенә дәрәс өйрәтүче һәм эшен оятка калмаслык итеп башкаручы эшче кебек, Аллаһының хуплавына ирешү өчен, мөмкин булганнарның барысын да эшлә. <sup>16</sup> Имансыз буш сүзләрдән исә ерак тор; чөнки алар кешеләргә Аллаһыдан тагын да ныграк читләштерә. <sup>17</sup> Андый сүзләр – таралучы яман шеш кебек; һүменәй белән Филит тә шуларны таратучылар арасында. <sup>18</sup> Безнең өчен үледән терелү инде булды дип, алар хакыйкәттән читкә тайпылдылар һәм кайберәүләрнең иманнарын какшаттылар. <sup>19</sup> Әмма Аллаһы корган нигезник тора, анарга мондый сүзләр язылган: «Раббы Үзенекеләрен белә», һәм: «Раббыга табынучы явызлыктан читләшсен».

<sup>20</sup> Зур йортта алтын һәм көмештән ясалган савыт кына түгел, бәлки агач һәм балчык савытлар да бар, һәм аларның кайберләре махсус тотыла торган, икенчеләре гадәти кулланышта. <sup>21</sup> Шулай итеп, кем үзен явызлык кылудан чистартыр, ул – үзен Аллаһыга багышлаган, Йорт Хужасына яраклы, һәрбер игелекле эшкә эзәр булган махсус кулланылыштагы савыт булыр.

<sup>22</sup> Яшылекнең әдәпсез теләкләреннән кач. Һәм Раббыны чын йөрәктән ярдәмгә чакыручылар белән бергә тәкъвалыкка, иманга, мәхәббәткә, иминлеккә омтыл. <sup>23</sup> Акылсыз һәм томана бәхәсләргә катышма, аларның ызгыш-талашлар гына китереп чыгаруын беләсен. <sup>24</sup> Раббы колы исә бәхәсләшәргә тиеш түгел, әмма һәммәсенә дә ягымлы булырга, оста итеп өйрәтүче һәм сабыр булырга, <sup>25</sup> өйрәтүләргә карышучыларга басынкылык белән үгет-нәсыйхәт бирергә тиеш. Бәлки Аллаһы аларга хакыйкәтне танып белүгә алып килә торган тәүбә бирер, <sup>26</sup> бәлки алар акылга утырырлар һәм иблис үзенә ихтыярын үтәсеннәр өчен эләктергән тозактан котылып калырлар.

*Соңгы вакытлар алласызлыгы*

**3** <sup>1</sup> Белеп тор, соңгы көннәрдә авыр вакытлар булачак. <sup>2</sup> Чөнки кешеләр үзләрен генә сөючән, байлык яратучан, мактанчык, һавалы һәм хурлаучан булырлар; алар ата-аналарына буйсынмаслар, яхшылыкны белмәсләр, изге нәрсәләргә ихтирам итмәсләр. <sup>3</sup> Алар мәхәббәтсез, килешмәүчән, яла ягучан, тотнаксыз, шәфкәтсез булырлар һәм яхшылыкны дошман күрерләр; <sup>4</sup> алар хыянәтче, оятсыз, тәкәббер булыр һәм, Аллаһыны яратуга караганда, ләззәтне күбрәк яратырлар.

<sup>5</sup>Тышкы яктан иман тотучы булып күренерлэр, э иман тотунын көчөн инкяр итэрлэр. Андыйлардан ерак тор.

<sup>6</sup>Андайлар сиздермичэ генэ йортларга керэлэр хэм гөнаһка баткан вэ төрлө азгын теләкләрнең кубызына биюче бәхетсез хатын-кызларның күнелләрен биләп алалар. <sup>7</sup>Бу хатыннар исә һәрвакыт өйрәнэлэр, әмма беркайчан да хакыйкатыне аңлауга ирешә алмыйлар. <sup>8</sup>Янис хэм Ямбрис Мусага каршы килгән кебек, бозык акыллы хэм иманда файдасыз булган бу кешелэр шулай ук хакыйкатыкә каршы киләлэр. <sup>9</sup>Әмма ерак китә алмаслар, чөнки тегеләрнең акылсызлыгы мәгълүм булган күк, аларныкы да һәммәсенә ачык күренер.

#### *Тимутегә киңәшләр*

<sup>10-11</sup> Син исә тәгълиматыма, яшәү рәвешемә, ниятләремә, иманыма, сабырлыгыма, мәхәббәтемә, түземлегемә иярден. Мине ничек эзәрлекләүләрен хэм ничек газап чигүләремне беләсен. Антиухея, Икүниун хэм Лустра шәһәрләрендә нинди эзәрлекләүләргә дучар булуымны да беләсен. Мине барынан да Раббы коткарды! <sup>12</sup>Чынлап та Мәсих Гайсәгә хезмәт итеп, хак дин буенча яшәргә теләүчеләрнең барысы да эзәрлекләнер. <sup>13</sup>Әмма мәкерле кешелэр хэм алдакчылар исә, адаштырып хэм үзләре дә адашып, явызлыкларында тагын да алга китәрлэр.

#### *Иман хэм Изге язма*

<sup>14</sup> Син исә нәрсәгә өйрәнәң хэм нәрсәгә инандың, шуларны дәвам ит, чөнки кемнән өйрәнгәнәңне беләсен. <sup>15</sup>Шуның өстенә син Изге язмаларны балачактан ук беләсен. Алар сина, Мәсих Гайсәгә иман итү аша, сине котылуга китерүче зирәклек бирә ала. <sup>16-17</sup> Аллаһы кешесе сәләтле хэм барлык яхшы эшкә эзер булсын өчен, бөтен Язма Аллаһы тарафыннан рухландырылган хэм өйрәтү, шелтәлү, төзәтү хэм Аллаһыга яраклы булып яшәү турында үгет-нәсыйхәт биру өчен файдалы.

**4** <sup>1</sup>Тереләрне хэм үлеләрне хөкем итәчәк Мәсих Гайсә Патша булып киләчәк, шуңа күрә Аллаһы хэм Мәсих Гайсә алдында сиңа житди рәвештә кушам: <sup>2</sup>Аллаһы сүзен игълан ит, моны уңайлы хэм уңайсыз вакытта да эшләргә эзер тор, төзәт, шелтәлө, өйрәткәндә һәрвакыт сабырлык белән үгетлө. <sup>3</sup>Чөнки шундый вакыт килер, дәрәс тәгълиматны тыңларга теләмәслэр, бөлки үзләренә ошаган, колакарына ятышлы итеп өйрәтүче укытучыларны гына үзләре янына күп итеп жыярлар, <sup>4</sup>хэм, хакыйкатыне тыңламыйча, кешелэр уйлап чыгарган риваятьләргә колак салырлар. <sup>5</sup>Син исә беркайчан да

югалып калма, кайгыларга түз, Яхшы хэбэр тарату эшен кыл, үз хезмәтенне башкарып чык.

<sup>6</sup>Чөнки миңа бу дөнъядан китәр вакыт житте. Минем тормышым корбан китерү урынына салынган корбан кебек. <sup>7</sup>Мин яхшы ярыштым, ахырга тикле йөгердем, иманны саклап калдым. <sup>8</sup>Хэзер мине жиңүче бүлөгә – хаклык тажы көтә. Раббы, гадел Хөкем кылучы, миңа аны соңгы көндә бирәчәк. Һәм миңа гына түгел, бәлки Аның килүен сагынып көтүчеләрнен барсына да бирәчәк.

*Шәхси киңәшләр һәм үтенечләр*

<sup>9</sup>Тиздән минем янга килергә тырыш, <sup>10</sup>чөнки бу дөнъяны яратып, Димас мине ташлап, Тессалуникә шәһәрәнә, Крискис – Гәләтия, Титус – Далматия өлкәләренә киттеләр. <sup>11</sup>Монда минем белән бер Лүк кенә. Маркны үзең белән алып кил, чөнки хезмәтемдә ул миңа ярдәм итә ала. <sup>12</sup>Тухикны исә мин Эфес шәһәрәнә жибәрдем. <sup>13</sup>Килгәндә Троас шәһәрәндә Карпларда калдырган жиләнемне һәм минем язма төргәкләрен, бигрәк тә күннән ясалганнарын алып кил.

<sup>14</sup>Тимерче Искәндәр миңа күп явызлыклар эшләде. Раббы аңа эшләренә карап түләр. <sup>15</sup>Син үзең дә аннан саклан, чөнки ул безнең сүзләргә бик нык каршы килде.

<sup>16</sup>Үземне беренче тапкыр яклаган вакытта минем белән беркем дә юк иде, барысы да мине калдырып китте. Бу аларга гаеп булып саналмасын! <sup>17</sup>Раббы исә минем янда булды һәм, Аллаһының хәбәре минем аркылы тулысынча игълан ителсен һәм бар халыкларга ишетелсен өчен көч бирде һәм мин арыслан авызыннан коткарылдым. <sup>18</sup>Раббы мине һәрбер явыз эшләрдән йолып алыр һәм, коткарып, Үзенә Күктәге Патшалыгына алып китәр. Аңа мәңгедән мәңгегә дан. Амин.

<sup>19</sup>Прискиллә белән Әкүл һәм Онисифорлар гаиләсен сәламлә. <sup>20</sup>Эрасты Көринт шәһәрәндә калды. Трофимны исә Милит шәһәрәндә авыру килеш калдырдым. <sup>21</sup>Кышка хәтле килеп житәргә тырыш. Сине Әүбүл һәм Пудис, Лин белән Кләүдия һәм барлык имандашлар сәламли.

<sup>22</sup>Раббы сиңең рухың белән. Мәрхәмәт сезнең белән.

